

विचार बिन्दु

कोई इन्सान दो आदमियों की एक साथ खिदमत नहीं कर सकता; चाहे प्रभु की उपासना कर लो, चाहे कुबेर की। –बाइबिल

क्या अमेरिका को भी आँख दिखानी पड़ेगी?

जब से डोनाल्ड ट्रंप ने दूसरी बार अमेरिका के राष्ट्रपति का पद संभाला है, वे अपने निर्णय, वक्तव्य एवं व्यवहार से भारत को अपमानित करने का कोई अवसर नहीं छोड़ रहे हैं ।

इसकी शुरुआत राष्ट्रपति से भारत को अपमानित करने का कोई अवसर नहीं छोड़ रहे हैं । इसकी शुरुआत राष्ट्रपति के रूप में शपथ ग्रहण समारोह से ही हो गई थी, जब शपथ ग्रहण समारोह में चीन के राष्ट्रपति सहित अनेक राष्ट्राध्यक्षों को आमंत्रित किया गया, किंतु भारत के प्रधानमंत्री को निमंत्रण नहीं दिया गया । अमेरिका में भारत के दूतावास द्वारा जैसे-तैसे भारतीय विदेश मंत्री के लिए निमंत्रण की व्यवस्था की गई और उन्होंने शपथ ग्रहण समारोह में भाग लिया। यह विचित्र इसलिए लगा कि ट्रंप के पहले कार्यकाल में प्रधानमंत्री मोदी और राष्ट्रपति ट्रंप की नजदीकियां और दोस्ती कई बार देखी गई । उसका कई बार जिक्र भी भारतीय प्रधानमंत्री ने किया। जिस समय ट्रंप अहमदाबाद आए थे तो बहुत बड़े समारोह में दोनों ने पूरे स्टेडियम में हाथ में हाथ डालकर पैदल चक्कर लगाया था। इसी प्रकार जब अमेरिका में ‘हाऊ डी मोदी’ कार्यक्रम किया गया तो वहां भी बड़ी संख्या में अमेरिकी भारतीयों के सामने उन्होंने अपनी दोस्ती का प्रदर्शन किया।

राष्ट्रपति पद संभालते ही ट्रंप ने अवैध तौर पर अमेरिका में रह रहे भारतीयों को तत्काल भारत भेजने के निर्देश दिए। इसकी पालना में 1०० से अधिक भारतीयों को पांवों में बेड़ियां डालकर अमेरिकी सेना के विमान से भारत भेजा गया । यह दृश्य भारतीयों के लिए बड़ा अपमानजनक था। इसके विरोध में कोई प्रतिक्रिया या टिप्पणी भारत सरकार द्वारा नहीं की गई। शायद इसी का परिणाम था कि बाद में भी भारतीयों को इसी प्रकार से भेजा जाता रहा।

अमेरिका में रह रहे कई भारतीयों के वीजा केवल ट्रैफिक नियमों के उल्लंघन पर ही निरस्त करने की प्रक्रिया प्रारंभ कर दी गई। इससे वहां ‘पढ़ाई कर रहे छात्रों और वहां पर कई वर्षों से नौकरी कर रहे भारतीयों पर अनिश्चितता के बादल मंडराने लगे। यह कदम भारतीयों के हित के विपरीत था इस बारे में भारत सरकार ने कोई प्रतिकार नहीं किया।

1 अप्रैल 2०25 से डोनाल्ड ट्रंप ने अचानक ‘टैरिफ’ अर्थात अमेरिका में आयात होने वाली वस्तुओं पर आयात शुल्क बहुत बढ़ा दिया। इसके कारण भारत से अमेरिका में होने वाले निर्यात पर बहुत विपरीत प्रभाव पड़ने की आशंका उत्पन्न हुई । उल्लेखनीय यह है कि भारत अमेरिका से जितना आयात करता है उससे कहीं अधिक अमेरिका को निर्यात करता है। जैसे ही अमेरिका ने टैरिफ बढ़ाया तो भारतीय वस्तुएँ अमेरिका में महंगी होने लगीं, जिससे उनके निर्यात पर प्रभाव पड़ा। इसका परिणाम यह हुआ कि भारत में इन वस्तुओं के उत्पादन पर विपरीत प्रभाव पड़ने की संभावना बनी। राष्ट्रपति का यह निर्णय भारत के उद्यमियों के हित के विपरीत था किंतु इस बारे में भारतीय विदेश मंत्रालय अथवा प्रधानमंत्री ने कोई विरोध सार्वजनिक रूप से दर्ज नहीं कराया ।

राष्ट्रपति ट्रंप के गैर जिम्मेदाराना व्यवहार की हद तो तब हो गई जब उन्होंने 1० मई , 2025 को भारतीय समयानुसार लगभग 5:3० बजे अचानक एक ट्वीट करके दुनिया को सुनिश्चित किया कि उनकी मध्यस्थता के कारण भारत और पाकिस्तान के बीच संघर्ष पर विराम लग गया है। उनका यह कथन एकदम अनुचित था क्योंकि भारत, ‘ऑपरेशन सिंघूर’ के माध्यम से, पहलगाव के बंबर आतंकी हमले में लिप्त पाकिस्तानियों के आतंकी ठिकानों पर लगातार हमले करके उन्हीं ध्वस्त कर रहा था। भारतीय सेना ने बड़ी बहादुरी से बिना नागरिकों को नुकसान पहुंचाए उनके आतंकी ठिकानों पर बड़ा कठोर प्रहार किया था। राष्ट्रपति ट्रंप की छवि अचानक अजीबोगरीब बयान देने की रही है, किंतु इस बार उन्होंने अपने द्वारा कराए गए संघर्ष विराम की बात लगभग 5–6 बार विभिन्न माध्यमों से दोहराई। अतः, यह नहीं कहा जा सकता कि आकस्मिक रूप से उन्होंने यह बात कह दी होगी। उनका यह वक्तव्य भारत के इस स्टैंड पर एक प्रकार से हमला था कि वह भारत और पाकिस्तान के बीच किसी तीसरे की कोई मध्यस्थता स्वीकार नहीं करेगा। ट्रंप ने तो यहां तक कह दिया कि किसी न्यूट्रल स्थान पर भारत और पाकिस्तान की वार्ता कराई जाएगी। ट्रंप के इस ट्वीट के द्वारा दिए गए बयान पर भारतीय प्रधानमंत्री ने कोई भी प्रतिक्रिया व्यक्त नहीं की और न ही विदेश मंत्रालय ने इसका खंडाव किया।

भारत और पाकिस्तान को एक ही तराजू में रखने की राष्ट्रपति ट्रंप की इस कोशिश को भारत द्वारा नकारा जाना चाहिए था, क्योंकि भारत आतंक का शिकार था और पाकिस्तान, आतंकी गतिविधियां अपने देश में पनपाने का आरोपी था। भारत में जहां ‘जनरल इलेक्शन’ होते हैं, वहीं पाकिस्तान में जनरल की इच्छा अनुसार इलेक्शन होते हैं। पाकिस्तान जहां इस्लामी गणराज्य है वहीं भारत एक लोकतांत्रिक, पंथ निरपेक्ष राष्ट्र है। इस कारण भारत की अपनी एक विशिष्ट पहचान ‘मंदर ऑफ डेमोक्रेसी’ के रूप में, प्रधानमंत्री मोदी ने बनाने कोशिश की है। ऐसे परिप्रेक्ष्य में राष्ट्रपति ट्रंप द्वारा भारत और पाकिस्तान को समान रूप से महान बताने का बयान कैसे और क्यों दिया गया एवं भारत सरकार द्वारा इस पर आपत्ति दर्ज नहीं कराना समझ से परे है।

कहा जाता है कि जब बाइडन अमेरिका के राष्ट्रपति थे तो डोनाल्ड ट्रंप ने बयान दिया था कि प्रधानमंत्री मोदी अमेरिका यात्रा के समय उनसे मिलने आएंगे । जब प्रधानमंत्री मोदी अमेरिका गए तो वे ट्रंप से मिलने नहीं गए। इसे संभवतया ट्रंप ने अपना अपमान माना और कहीं उसके बदले के रूप में तो उनके द्वारा इस प्रकार का दृष्टिकोण नहीं अपनाया जा रहा है?

उन्होंने मोदी को ट्रंप से बहुत बड़ा नेता सिद्ध करने की दृष्टि से यह भी लिखा कि ट्रंप दूसरी बार राष्ट्रपति बने हैं, जबकि प्रधानमंत्री मोदी तीसरी बार बने हैं। आश्चर्य की बात तो यह है कि भाजपा सांसद का यह बयान, जिसमें उन्होंने प्रधानमंत्री मोदी को ट्रंप से मुकाबले में बहुत बड़े स्तर का नेता बताया, उसे डिलीट करने हेतु, भाजपा के अध्यक्ष जे पी नड्डा ने टेलीफोन पर निर्देश दिए । भारत की ऐसी क्या मजबूरी है कि जब भाजपा का ही कोई सांसद अपने प्रधानमंत्री की प्रशंसा करे तो उसे भी ऐसा करने से रोका जाए?

अमेरिकी राष्ट्रपति द्वारा विस्तार से बताया गया कि कैसे उनके विदेश सचिव मार्क रॉबियो ने दोनों देशों से लगातार बात करके भारत और पाकिस्तान के बीच समझौता कराने की बात कही।

उल्लेखनीय है कि भारत ने 7 से 9 मई , 2०25 के बीच तीन दिनों में ही पहलगाव के आतंकी हमले का बदला लेते हुए पाकिस्तान में स्थित अनेक महत्वपूर्ण आतंकी ठिकानों को नेस्तनाबूद कर दिया था । यदि संघर्ष और चलता, तो उसका नुकसान पाकिस्तान की ही उठाना पड़ता। अतः यदि संघर्ष रोकने की कोई मजबूरी थी, तो वह पाकिस्तान की हो सकती है, भारत की नहीं। भारत के प्रधानमंत्री या विदेश मंत्रालय ने इसका प्रतिकार करते हुए किसी प्रकार का कोई सार्वजनिक वक्तव्य जारी नहीं किया।

राष्ट्रपति ट्रंप ने तो यहां तक भी कहा कि उन्होंने दोनों देशों को इस बात की चेतावनी देकर कि उनके साथ व्यापार बंद कर दिया जाएगा, उन्हें संघर्ष रोकने के लिए मजबूर किया ।

क्या भारत ने अपने स्वाभिमान को ताक में रखकर, व्यापार की खातिर, पाकिस्तान के साथ संघर्ष विराम की बात मानी? इस वक्तव्य का भी कोई खंडन अभी तक प्रधानमंत्री या भारत सरकार ने नहीं किया है।

राष्ट्रपति ट्रंप ने तो यहां तक कह दिया कि भारत और पाकिस्तान के बीच 1५०० वर्ष से विवाद चल रहा है। जिस व्यक्ति को यही पता नहीं हो कि पाकिस्तान का निर्माण ही 1९47 में हुआ है, फिर भी उसकी बात का खंडन तक न करना, भारत की प्रतिष्ठा पर विपरीत प्रभाव डालता है।

एक और आश्चर्यजनक बयान अमेरिकी राष्ट्रपति डोनाल्ड ट्रंप ने यह दिया कि उन्होंने एप्पल कंपनी के मालिक टिम कुक को बुलाकर यह कह दिया है कि वे भारत में एप्पल फोन के निर्माण का कार्य बंद करके उसे अमेरिका में शिफ्ट करें। भारत में निर्मित होकर अमेरिका में बेचने वाले एप्पल फोन की कुल कीमत 1 लाख करोड़ रुपए से भी कहीं अधिक है। एप्पल द्वारा और भी नए संस्त्र भारत में लगाए जाने की तैयारी चल रही थी। हालांकि कुक ने अपनी निवेश योजना में किसी भी प्रकार के परिवर्तन से इनकार किया है, किंतु अमेरिकी राष्ट्रपति का इस प्रकार का बयान ही भारत के हितों के बिल्कुल विपरीत है।

यह स्पष्ट नहीं है कि अमेरिकी राष्ट्रपति क्यों दूसरे कार्यकाल में लगातार भारत विरोधी कार्य करने और बयान देने में संलग्न हैं एवं भारत सरकार भी उनके बयान का कोई प्रतिकार नहीं करके अपनी मजबूरी ही प्रकट कर रही है। लोगों के लिए यह समझना कठिन है कि भारत के प्रधानमंत्री मोदी की ऐसी क्या मजबूरी है कि वे ट्रंप को उनके गलत बयानों के बारे में स्पष्ट नहीं बता रहे हैं?

कहा जाता है कि जब बाइडन अमेरिका के राष्ट्रपति थे तो डोनाल्ड ट्रंप ने बयान दिया था कि प्रधानमंत्री मोदी अमेरिका यात्रा के समय उनसे मिलने आएंगे । जब प्रधानमंत्री मोदी अमेरिका गए तो वे ट्रंप से मिलने नहीं गए। इसे संभवतया ट्रंप ने अपना अपमान माना और कहीं उसके बदले के रूप में तो उनके द्वारा इस प्रकार का दृष्टिकोण नहीं अपनाया जा रहा है?

सरकार ने यह स्वागत योग्य निर्णय लिया है कि वह सात सर्वदलीय प्रतिनिधि मंडल अलग अलग देशों में भेज रहा है जो पाकिस्तान द्वारा आतंककारी गतिविधि को बढ़ावा दिए जाने के बारे में भारत की स्थिति को स्पष्ट करेंगे। एक प्रतिनिधि मंडल शशि थरूर के नेतृत्व में अमेरिका जाएगा,जहां भारत का पक्ष मजबूती के साथ रखा जाएगा । तब संभवतया, अमेरिका के प्रति दृष्टिकोण में कोई बदलाव आए।

फिलहाल तो भारत सरकार और विशेषकर प्रधानमंत्री मोदी द्वारा ट्रंप के भारत विरोधी कृत्यों और वक्तव्यों पर विरोध दर्ज न कराना, देश की मजबूरी ही माना जाएगा। इतना मजबूर तो भारत कभी नहीं था।

अब हम इस बात को पाठकों के विवेक पर छोड़ते हैं कि वे स्वयं तय करें कि अमेरिका, विशेषकर ट्रंप अपने दूसरे कार्यकाल में भारत के साथ इस प्रकार का अपमानजनक व्यवहार क्यों कर रहे हैं और भारत उसका समुचित प्रति उत्तर देने में क्यों संकोच कर रहा है? संभव है, इन प्रश्नों का उत्तर भविष्य में शीघ्र ही देश के नागरिकों को मिल पाएगा।

–अतिथि सम्पादक, राजेन्द्र भागवत (पूर्व आई.ए.एस. अधिकारी)

कुत्ते-बिल्लियों की दुश्मनी मिटाने वाले तुर्क का भारत से टकराव क्यों?

कुत्ते-बिल्ली को एक साथ रहना सिखाने वाले देश तुर्क आतंकवाद को पोषित करने वाले देश पाकिस्तान का पक्ष कैसे ले सकता है?

मेरी तुर्क की यात्रा के दौरान जब मैं इस्तांबुल में था तब रात बारह बजे नदी के किनारे से ऊपर पहाड़ी के रास्ते होटल जा रहा था तभी बीच में कुत्ते-बिल्लियों का झुंड देखकर डर गया। दो-तीन लोग भी खड़े थे। मेरे पछुने पर उन्होंने बताया कि यहाँ कुत्ते-बिल्लियों को एक साथ रहना सिखाया जाता है। जानवरों के प्रति भी इतना प्रेम देखकर लगा कि यहाँ मनुष्य के लिए बहुत प्रेम होगा और लोगों के व्यवहार से यह महसूस भी होगा है। वहाँ आबादी का बहुत बड़ा हिस्सा कट्टरवादी के प्रतीकों को हिकारत से देखता है। स्वतन्त्रता के सभी हिमायती दिखे।

हाँ मैं यह समझ नहीं पाया कि जानवरों के प्रति लगाव की वजह इस्लाम धर्म है या पाश्चात्य सभ्यता। यह पता नहीं लगा सका लेकिन लोगों की संवेदनशीलता का क़ायल हुआ। इस्तांबुल और अन्य सभी पर्यटन स्थलों पर पाश्चा्य संस्कृति का बोलबाला है।

पर्यटन की दिशा में ऐतिहासिक परिवर्तन



डॉ. कैलाश सोडानी

पर्यटन उद्योग दुनियाँ भर में आर्थिक विकास एवं रोजगार का महत्वपूर्ण जनक रहा है। भारत के पर्यटन उद्योग ने लगभग 8 करोड़ लोगों को प्रत्यक्ष एवं अप्रत्यक्ष रूप से रोजगार प्रदान किया है। विदेशी पर्यटकों से हमारे विदेशी मुद्रा के भंडार को ताकत मिल रही है। वर्ष 2०23 में लगभग 6० लाख विदेशी पर्यटक भारत दर्शन हेतु आए हैं वैश्विक पर्यटन में भारत 14वें स्थान पर है। सरकार का लक्ष्य है, रोजगार आधारित विकास के माध्यम से भारत को वैश्विक रूप से

प्रतिस्पर्धी अंतर्राष्ट्रीय पर्यटन केन्द्र के रूप में खड़ा करना है।

भारतीय संस्कृति में देशांतन का महत्वपूर्ण स्थान है धार्मिक पर्यटन तो हजारों वर्षों से हमारी रगों में बसा हुआ है। हमारे देश में धार्मिक रीति-रिवाज के अनुसार जीवन की सार्थकता के लिए हर भारतीय का कम से कम एक बार चार धाम यात्रा पर जाना एक खूबसूरत स्वप्न होता है जिसकी पूर्णता पर परिवार में खुशियों का वतावरण बनता है। चार धाम की यात्रा की सोच के पीछे संपूर्ण भारत दर्शन ही है।

मूल विषय यह है कि आजादी के बाद लंबे समय तक देश के नीति निर्माता चार धाम, महाकुंभ, तिरुपति बालाजी, वैष्णोदेवी, महाकालेश्वर, अयोध्या आदि को उजरअंदाज करते हुए ताजमहल, लाल किला, चारमीनार आदि में ही पर्यटन की तलाश कर रहे थे परिणाम कमजोर ही आने थे, क्योंकि हमारी दिशा ही गलत थी।

पर्यटन की दिशा में ऐतिहासिक परिवर्तन
तिरुपति बालाजी, वैष्णो देवी, अयोध्या, उज्जैन में आधारभूत संरचना में सुधार के बाद बिना किसी

मार्केटिंग के आज लाखों यात्रियों का तांता लगा हुआ है। अभी हाल ही में प्रयागराज के महाकुंभ में 66 करोड़ लोगों का स्वयंसेव पहुंचना देश के पर्यटन उद्योग में एक ऐतिहासिक क्रांतिकारी गूँज है यह एक गौरवशाली शुभारंभ है।विश्व में किसी एक पर्यटन केंद्र पर पहुंचने वालों की यह सबसे बड़ी एवं ऐतिहासिक संख्या है। आस्था और व्यवस्था का समागम कुंभ पर पाकिस्तानी पत्रकार खालिद उमर ने जिन शब्दों में अभिव्यक्ति प्रदान की है, काबिले तारीफ है –

धरती पर मानवता का सबसे बड़ा जमावड़ा। जहां प्रत्येक दर्शनाार्थी आनंद एवं परमानंद के सरोवर में आकंट डूबा हुआ था। इस आयोजन में कोई खून खराबा नहीं, कोई हिंसा नहीं, कोई घटना – दुर्घटना नहीं, कोई राजनीति नहीं, कोई धर्मांतरण नहीं, कोई संप्रदाय नहीं, कोई भेदभाव नहीं, कोई व्यापार–व्यवसाय नहीं, केवल और केवल आस्था, विश्वास और भावनाओं का संगम था, चारों ओर खुशियों का सराबोर था। करोड़ों लोगों के जनसमूह के बावजूद न कोई शिकावत, ना कोई आरोप–प्रत्यारोप।

मानवता एवं ब्रह्मांड के मध्य जो संबंध है उस पर आधारित है कुंभ।

कुंभ मेले का हर अनुष्ठान ग्रहों, नक्षत्रों और ब्रह्मांड की गतिशीलता से जुड़ा हिंदू आ है। आधुनिक विज्ञान से बहुत आगे हिंदू धर्म हमें मानवता एवं ब्रह्मांड के बीच के संबंधों को दर्शाता है। यह सिद्ध करता है कि हिंदू धर्म का ज्ञान अत्यंत श्रेष्ठ एवं पुरातन है। हिंदू धर्म केवल प्रकृति के साथ सामंजस्य नहीं रखता है, अपितु हिंदू धर्म तो स्वयं ही प्रकृति है।

पर्यटन की दिशा में ऐतिहासिक परिवर्तन

पर्यटन में परिवर्तन की इस गूँज ने हमें यह बतला दिया है कि अब तक देश में पर्यटन की दिशा एवं दर्शन ही गलत था। तत्कालीन सरकारों ने हमारी आस्था एवं भावनाओं के केन्द्रों को भूलकर विदेशी आक्रांताओं द्वारा निर्मित भवनों को पर्यटकों के लिए आदर्श मान बैठे। यह लार्ड मैकाले द्वारा निर्मित सोच का ही नतीजा है जिसमें हम विदेशी भाषा, विदेशी वेशभूषा एवं विदेशी भोजन को हमारी अपनी भाषा, वेशभूषा एवं भोजन से श्रेष्ठ समझ बैठे। इसी कमजोर मानसिकता के कारण

5०-6० वर्षों तक देश का पर्यटन गलत रास्तों पर भटकता रहा। दिशा ही गलत होने से पर्यटन उद्योग तेजी से बढ़ नहीं पाया।

अयोध्या में राम मंदिर निर्माण एवं प्रयागराज के महाकुंभ से देश के पर्यटन उद्योग को अब जाकर सही दिशा मिली है। धार्मिक आस्था के पावन स्थलों के साथ–साथ भारत पर प्रकृति की भी भरपूर मेहरबानी है, हिमालय की शीतल कनिकाओं से लेकर कल–कल करती नदियाँ, रेगिस्तानी टीलें, हजारों किलोमीटर तक हमें स्पर्श करती समुद्री लहरों से युक्त भारत पर्यटन की दृष्टि से बहुत घनाढ़ य है। निः संदेह हमें सभी धार्मिक एवं प्राकृतिक पर्यटन को सर्वोपरि मानते हुए देश में आधारभूत सुविधाओं में तेजी से सुधार अपेक्षित है। गंदगी एवं अतिक्रमण को समाप्त करना होगा। स्वच्छता पर्यटक की पहली आवश्यकता है, इसे समझना होगा। तभी जाकर पर्यटन को मिली सही दिशा का, सही उपयोग सम्भव हो पायेगा।

–डॉ. कैलाश सोडानी, कुलपति, यधमान महावीर खुला विश्वविद्यालय, कोटा

भीषण गर्मी से जनजीवन प्रभावित

जोधपुर, (कास)। शहर में पड़ रही भीषण गर्मी से पूरा जनजीवन अस्त–व्यस्त हो गया है। चिलचिलाती धूप के कारण दिन में बाहर निकलना मुश्किल होता जा रहा है। सोमवार को भी सुबह से ही तेज धूप ने बेचैनी बढ़ा दी। सुबह से ही तेज गर्मी थी जिससे लोग परेशान हुए। जोधपुर शहर में दोपहर में तख्त धूप के चलते शहर के मुख्य बाजार व सड़कों पर सताटा पररा रहा। लोग अपने–अपने तरीके से धूप से बचाव के जतन करते दिखे। घर में पंखे–कुलर भी अब गर्म हवा फैकने लग गए हैं। यहां दिन के साथ रात का तापमान भी बढ़ रहा है। सोमवार को जोधपुर शहर में अधिकतम तापमान 42 और न्यूनतम तापमान 31 डिग्री सेल्सियस दर्ज किया गया।

भीषण गर्मी के बीच नौतपा भी 25 मई से शुरू हो जाएगा, जिसके बाद 25 मई से 9 दिन तक भीषण गर्मी का दौर रहेगा। यानी 25 मई से 2 जून तक पूरे राजस्थान में नौतपा सक्रिय रहेगा और गर्मी का प्रकोप और ज्यादा बड़ जाएगा। वहीं दिन और रात के तापमान में भी बदलाव की संभावना है। नौतपा खत्म होते ही लोगों को मानसून का बेसरी से इंतजार रहेगा। ऐसे में मौसम विभाग का कहना है कि मई के आखिर या जून के शुरू में ग्री–मानसून की गतिविधियां एक्टिव होने की संभावना है। ऐसे में नौतपा के खत्म होते ही राजस्थान के कई जिलों में ग्री–मानसून बारिश की गतिविधियां शुरू हो जाएगी।

 मेष	आर्थिक/वित्तीय मामलों के लिए दिन अच्छा रहेगा। आय में वृद्धि होगी। संभावित धन प्राप्त होगा। व्यावसायिक यात्रा संभव है। घर-परिवार में सुख-सुविधाएं बढ़ेंगी।
---	---

 वृष	व्यावसायिक कार्यों पर ध्यान देना ठीक रहेगा। व्यावसायिक कार्यों में आ रही अड़चनें दूर होने लेंगी। व्यावसायिक कार्यों में प्रगति होगी। व्यावसायिक आय में वृद्धि होगी।
---	---

 मिथुन	नवीन कार्यों के संबंध में सकारात्मक आशासन प्राप्त होगा। अटक-झूठे कार्य बनें लगे। व्यावसायिक कार्यों में व्यस्तता बनी रहेगी। व्यावसायिक सुविधाएं बढ़ेंगी, आय में वृद्धि होगी।
---	--

 कर्क	चन्द्रमा अष्टम भाव में शुभ नहीं है। नवीन कार्यों को टालना ठीक रहेगा। आवश्यक कार्यों में विलम्ब हो सकता है। बनते कार्य बिगड़ सकते हैं।
--	---

 सिंह	परिवार में आपसी सहयोग-समन्वय बना रहेगा। परिवार में उत्सव जैसा माहौल रहेगा। परिवार में धार्मिक-सामाजिक समारोह सम्पन्न हो सकते हैं।
--	---

 कन्या	स्वास्थ्य संबंधित चिन्ता दूर होगी। अनहोनी की आशंका से बचा हुआ मन का भय समाप्त होगा। विवाहित मामलों से राहत मिल सकती है। दिनचर्या में सुधार होगा।
---	--

 तुला	व्यावसायिक कार्यों कायां के कारण मानसिक तनाव रहेगा। नौकरपेशा व्यक्तियों को उच्चाधिकारियों की नाराजगी का सामना करना पड़ सकता है।
--	---

 वृश्चिक	घर-परिवार में अतिथियों का आगमन बना रहेगा। परिवार में महत्वपूर्ण कार्य सम्पन्न हो सकते हैं। सुख-सुविधाएं बढ़ेंगी। व्यावसायिक संपर्क बनेंगे।
---	--

 धनु	परिवार में मन को प्रसन्न करने वाले संदेश प्राप्त होंगे। परिवजनों के सहयोग से वर्तमान समस्या का समाधान हो सकता है। व्यावसायिक/आर्थिक स्थिति ठीक रहेगी।
---	---

 मकर	व्यावसायिक प्रयासों में उचित सफलता मिलेगी। व्यावसायिक वार्ता सफल रहेगी। आर्थिक स्थिति ठीक रहेगी। परिवार में महत्वपूर्ण कार्य सम्पन्न हो सकते हैं।
---	---

 कुंभ	व्यावसायिक कार्यों से संबंधित विवादों से राहत मिल सकती है। अटक-झूठे कार्य बनें लगे। नौकरपेशा व्यक्तियों को भागदंडी से राहत मिलेगी। आर्थिक स्थिति ठीक रहेगी।
--	---

 मीन	घर-गृहस्थी के खर्चों में अनावश्यक वृद्धि हो सकती है। पारिवारिक कारणों से मानसिक तनाव रहेगा। खान-पान के कारण स्वास्थ्य खराब हो सकता है।
---	--